



एमालेको युवा संघ काठमाण्डौ १० नं. क्षेत्रको सम्मेलन कीर्तिपुरमा एमालेका नेताहरूद्वारा माओवादीलाई चुनौति

कीर्तिपुर सन्देश /

एकीकृत माओवादीका अध्यक्ष पुष्पकमल दाहाल 'प्रचण्ड'ले संविधान सभाको चुनावमा अत्याधिक मतवाट विजयी प्राप्त भएको कीर्तिपुर क्षेत्रमा नेकपा (एमाले)का नेताहरूले माओवादीलाई चुनौति दिएका छन्। एकीकृत माओवादीको बलियो स्थानको रूपमा लिदै आएको कीर्तिपुरमा एमालेका अध्यक्ष भलनाथ खनालदेखि युवा संघका अध्यक्ष महेश बस्नेत सम्मले माओवादीलाई चुनौति दिए।

'एमाले पार्टी इतिहास रच्ने पार्टी हो। एमाले संसदमा तेश्रो पार्टीको रूपमा रहेको भएपनि नेपाली जनताको मनमा पहिलो पार्टी हो' एमालेका भातु संगठन युवा संघ नेपालको काठमाडौं जिल्ला क्षेत्र नं. १० स्तरीय पहिलो अधिवेशनको उद्घाटन गर्दै एमालेका अध्यक्ष भलनाथ खनालले गत शनिवार भन्नुभयो। 'शान्ति

र संविधान निर्माण गर्ने सवालमा एमालेले अग्रणी भूमिका निभाइरहेको छ। एकीकृत माओवादीले ठूलो पार्टीको हैसियतले जुन काम गर्नु पर्ने हो त्यो गरेको छैन। माओवादीले प्रचण्ड पथ मानेको छ कि माओवाद कि मार्क्सवाद मानेको छ स्पष्ट हुनु पर्‍यो। त्यही स्पष्ट नभएकोले अब माओवादीलाई जनताले विश्वास गर्न छाडेको छ' उहाँले भन्नुभयो 'एमाले फुट्छ, भन्ने बजारमा जुन हल्ला छ। त्यो बेकार को हल्लामात्र हो। एमाले पार्टी फुट्दैन। एक ठिक्का भएर जान्छ।'।

नेकपा एमालेका वरिष्ठ उपाध्यक्ष वामदेव गौतमले भन्नुभयो, 'राष्ट्रियता, स्वतन्त्रता र अखण्डताको रक्षा हुनुपर्छ। सामन्तीवाद उन्मुलन गर्ने जिम्मेवारी युवामाथि आएको छ। डा. बाबुराम भट्टराईको सरकारले देशलाई संकटपूर्ण बनाउँदै छ। हिजो जनयुद्धको बेला भारतसँग लड्न सीमानामा बंकर बनाउने

माओवादीले अहिले आफूलाई भारतको पोल्तामा हालेको छ।' उहाँले भन्नुभयो, 'प्रधानमन्त्री डा. बाबुराम भट्टराईले विपा सम्झौता गरेर भारतीय व्यापारी तथा उद्योगपतिहरूको पालनपोषण गर्ने जमर्को गरेको छ, भने दोहोरो कर खारेज गरेर भारतीय किसानलाई फाईदा र नेपाली किसानलाई मार्ने काम गरेको बताउनु भयो। भारतबाट आयात हुने खाद्यान्नमा कर खारेज गरेपछि भारतीय उत्पादन सस्त्रो भएर नेपाली उत्पादन नबिक्ने अवस्थामा पुगेको छ। नेपाली सेनालाई विखण्डन गर्नको लागि विभिन्न भाषा र जातीको नाममा सेना गठन गर्न लागेको छ। बाबुराम भट्टराईको यस्तो राष्ट्रघाती कामको एमालेले घोर विरोध गरेको छ। उहाँको नेतृत्वमा राष्ट्रिय सरकार गठन हुन सक्दैन। राष्ट्रिय सरकार गठन गर्नको लागि बाबुराम भट्टराईले राजीनामा दिएर बाटो खुलाउनु पर्‍यो।'।



पार्टीमा विचारको विविधता हुने, तैपनि पार्टीको निर्णय सबैले मान्नुपर्छ भन्दै गत शनिवार एमाले पार्टीले ऐतिहासिक निर्णय गरेको उहाँले बताउनु भयो।

अर्का वक्ता युवा संघ नेपालका केन्द्रीय अध्यक्ष महेश बस्नेतले एकीकृत माओवादीले संविधानसभाको चुनावमा जनतालाई डर, धाँक दिएर मत लिएको थियो। त्यतिबेला आफ्ना मतदाताको एमालेले सुरक्षा गर्न सकेन। अबको चुनावमा आफ्ना मतदाताको सुरक्षा युवाले

गर्ने बताउनु भयो। माओवादीलाई अहिले जनताले चिनीसकेको हुँदा अब फेरि माओवादी ठूलो पार्टी बन्न नसक्ने ठोक्नुवा गर्नुभयो।

सोही दिन बेलुका भएको वन्द सत्रबाट युवा संघ नेपाल क्षेत्र नं. १० काठमाडौंको अध्यक्षमा की.न.पा. वडा नं. १५ का रूपक थापालाई सर्वसम्मतिसे चयन गरेको थियो। सो समितिमा २२ जना रहेको बाँकि १३ जना सदस्य पछि मनोनित हुने कुरा एमालेका एकजना नेताले बताउनु भएको छ।

स्वयम्भू क्याटरिङ एण्ड टेण्ट सर्भिस
कीर्तिपुर, नयाँबजार

फूल क्याटरिङ, हाफ क्याटरिङ, शुभविवाह, ब्रतबन्ध, पिकनिक, अफिसियल पार्टी, लञ्च बक्स र जेनेटर समेत तपाईंको सन्तुष्टि हाम्रो चाहाना

स्वयम्भूरत्न बज्राचार्य

Mobile 9841302310, 4330264

Opening Soon

लोकतान्त्रिक चोक मंगल दोवाटो

9848555555

ज्वःज्वः लपा क्याटरिङ एण्ड रेण्टल सर्भिस

कीर्तिपुर, नयाँबजार (ओरालो)

नोट: विवाह, ब्रतबन्ध, पिकनिक, सेमिनारका साथै विशेष अवसरमा हामीलाई सम्झनुहोस्। साथै मेच, पाल, कुक, जेनेरेटर चाहिएमा सम्पर्क गर्नुहोला।

Buffet Dinners Luncheons, B.B.Q.S etc

हरि कुमार महर्जन

(Mobile 9741129926, 9849739373, 4333559)

बुकिङ्ग खुल्यो

बाघ भैरव बचत तथा ऋण सहकारी संस्था लि.द्वारा संचालित कीर्तिपुर भेगमा नै सुविधा सम्पन्न दुई वटा हल सहित १५०० जना क्षमताको पार्टी प्यालेस- 'बाघ भैरव बैक्विट' संचालित भएको सहर्ष जानकारी गर्दछौं।

हामीकहाँ विवाह, ब्रतबन्ध, जंकु (भिमरथारोहण) आदिको पार्टी तथा भोज गर्न, विभिन्न संघ संस्थाहरूको - सभा, सम्मेलन प्रदर्शनी तथा सेमिनार, गोष्ठी गर्न बुकिङ्ग खुल्ला गरिएको छ।

विशेषताहरू :-

खुल्ला रमणीय स्थल, यथेष्ट पार्किङ्गको व्यवस्था, सुविधा सम्पन्न दुईवटा हल, DJ हलको छुट्टै व्यवस्था भएको, जेनेरेटरको सुविधा



बाघ भैरव बैक्विट (पार्टी प्यालेस)

नगाउँ, बालकुमारी मन्दिर सँगै

फोन नं. ४३३०२३६, ९८५१०६२३७४, ९८४९३०२२०३, ९८५१०७२०७२, ९८४९३४३३७

कानुनी सल्लाहकार

ज्ञानबहादुर महर्जन

प्रकाशक:

नजरराम महर्जन

सम्पादक

श्रीकृष्ण महर्जन

पुवन्धक

निरजमान सिंह

काठमाण्डौ जि. प्र. का दर्ता नं. २११-२०६७/०६८

व्यवस्थापन

भरत महर्जन, सनम श्रेष्ठ

फोटो पत्रकार

नविन जोशी

प्रेस: शर्मीला प्रिन्टर्स, डल्लु, काठमाण्डौ

कार्यालय: निम्बासी टोल: कीर्तिपुर नपा-३

फोन नं.: ४३३३००७, ९८४१४०१०७७

kirtipur_sandesh@live.com

;lkfbslo

नयाँ कुनै विकास निर्माणका कार्य नभएको नगरपालिका

गत असार महिनामा नगर परिषद् भएतापनि दलहरू बीचको खिचलो र कार्यकारी अधिकृत अन्जन न्यौपानेको सरुवाका कारण परिषद्को माइन्सुटमा सहि गर्न नै निकै समय लागेको कुरा सर्ववित्तदै छ । सो क्रममा कीर्तिपुर नगर पालिका भित्र खासै नयाँ विकास निर्माणका कार्यहरू हुन सकेन । पुराना कार्यहरूलाई निरन्तरता दिने र कर्मचारीहरूका लागि केहि काम भएतापनि जनताकालागि खासै उपलब्धी हुन नसकेका कारण बास्तवमा करिव ६ महिना कीर्तिपुरवासीका लागि खेर गएको भन्दा पनि फरक नपर्ला । निर्वर्तमान कार्यकारीले करिव ६ महिना भित्र नगरपालिकाको चौमासीक आय विवरण सार्वजनिक गर्ने र नगरपालिकाको अध्ययन गर्न मात्र समय खर्च गरेको भन्दा फरक नपर्ला । निर्वर्तमान अधिकृत कृष्णकुमार निरौलाले कर्मचारीको विद्युतीय हाजिरी र लग बुक राखेर कर्मचारीहरूलाई कार्यालयमा नियमित उपस्थिती हुने बाध्यता सृजना गर्‍यो । कीर्तिपुर नगरपालिकाको इतिहासमै पहिलो पल्ट चौमासिक आय न्यय विवरण सार्वजनिक गर्नु भै जनतालाई सुसुचित गर्नु भयो । त्यस्तै २०६८/०६९ को बजेट पनि पुस्तिका मार्फत सार्वजनिक गर्नु भइ राम्रो कामको थालनी गर्नुभयो । कीर्तिपुर नगरपालिका र राजनीतिक संयन्त्रको बारेमा राम्ररी बुझेर काम थाल्ने लागेको बेलामा केन्द्रमा सरकार परिवर्तन भए जस्तै उहाँको पनि सरुवा भयो । हालसालै मात्र कीर्तिपुर नगर पालिकामा कार्यकारी अधिकृतको रूपमा रामलाल श्रेष्ठ आउनु भएको छ । उहाँ पहिले पनि यस नगरपालिकामा अधिकृत भएर काम गरिसक्नु भएको न्यक्ति हुनुहुन्छ । त्यसैले उहाँबाट छिट्टै नयाँ कामको थालनी हुने आशा गर्न सकिन्छ । यहि पौष मसान्तभित्र आ.व.०६९/०७० को लागि नगरपरिषद बस्न माथिबाट निर्देशन आइसकेको छ । अख्तियारले समेत स्थानीय निकायमा सर्वदलिय संयन्त्र भंग गर्न निर्देशन दिइसकेको अवस्थामा अब कीर्तिपुर नगर पालिकामा नयाँ कार्यकारीले के के विकास निर्माणका योजनाहरू पार्ने हुन भन्ने कुरामा कीर्तिपुरवासीले चासो लिइरहेका छन ।



रकि महर्जन

पन्द्रह लाखभन्दा बढि बिकेको Same Soul, Many Bodies मा लेखक मनोचिकित्सक ब्रायन वेसले past life regression को थुप्रै घटना र अनुभवहरू लेखेका छन । त्यसमा लेखिएको छ – हामी मर्नुभन्दा केहि समय अघि आत्माले शरीर छोड्छ र केहि समय पछि तैरिरहेको (floating) अनुभव हुन्छ । यस्तो अवस्थालाई शरीरभन्दा बाहिरको अनुभव (Out of Body Experience) भनिन्छ । छोडेको शरीरलाई टाढाबाट हेरी त्यो

जीवनको समालोचना (life Review) गर्छ तर त्यो सजायको रुपमा होइन की सिक्नको लागि । आत्मा वा चेतनाले अनुभवहरूलाई रेजिष्टर गर्छ । यदि जीवनमा अरूलाई सहयोग गरेको छ भने कृतज्ञता महसुस हुन्छ भने अरू दुःख, कष्ट दिएको छ भने पिडा, रिस र निराश हुन्छ । यसरी आत्माले कुकर्म गर्नुहुँदैन, सबैमा करुणा राख्नुपर्छ भन्ने कुरा सिक्छ । त्यस पछि विस्तारै शरीरभन्दा टाढा हुँदै जान्छ र प्रकाशमय भएको ठाउँमा पुग्छ । त्यहाँ प्रकाशमय शरीर भएकाहरू (कोही परिचित कोही अपरिचित) यात्रालाई सहयोग गर्न आइपुग्छन । पछि विस्तारै प्रकाशमा समाहित भएर जान्छ साथै सिकने चेतना भने अझै बाँकी हुन्छ । यस अवस्थामा ज्यादै आनन्द, शान्तिको अनुभव हुन्छ । समयसँगै आफ्नो कर्म र सिक्न बाँकी पाठ अनुसार आत्माले फेरी शरीर धारण गर्छ

शान्तिपूर्ण जनआन्दोलनका उपलब्धी र षडयन्त्र

स्वराज महर्जन

२०६२/०६३ सालको शान्तिपूर्ण जनक्रान्ति सम्पन्न भएपछि नेपाली जनताले पाएका तीन वटा महत्वपूर्ण उपलब्धीहरूमा संघीयता, धर्म निरपेक्षता र गणतन्त्र हो । यी तीन वटा मध्ये सबै भन्दा पहिला धर्म निरपेक्ष राज्य घोषणा भएको हो ।

अहिले धर्म निरपेक्ष राज्य भएतापनि एक ढंगबाट हिन्दू राष्ट्र जस्तै देखिरहेको छ भने राजसंस्थावादी तथा अतिवादी हिन्दूहरूले हिन्दू राष्ट्र घोषणा गर्नका लागि आन्दोलन गर्ने र दबाव दिने गरिरहेका छन् । लामो समयदेखि नेपालका आदिवासी जनजाति तथा विभिन्न धर्मालाम्बीहरूले नेपाल धर्म निरपेक्ष राज्य हुनुपर्ने अर्थात राज्यको धर्म नहुने र राज्यमा जनताले मानिएका सम्पूर्ण धर्महरूलाई समानताको व्यवहार गर्नुपर्ने माग गर्दै आएको हो ।

ती मागलाई २०६२/०६३ सालको शान्तिपूर्ण जनविद्रोह पछि सबैभन्दा पहिला नै पुरा गर्न नेताहरू बाध्य भए ।

त्यसै गरि अर्को उपलब्धी भनेको जनताको छोरा/छोरी राष्ट्र प्रमुख हुने गणतन्त्र हो । नेपालमा गणतन्त्र स्थापना भएपछि हिन्दू राष्ट्र घोषणा गर्नुपर्ने माग गर्दै गणतन्त्र विरोधी गतिविधिभइरहेका छन् । राजसंस्था पुनः स्थापनाका लागि आन्दोलन गर्न भनी पछिल्लो समयमा सामाजिक सञ्जाल फेस बुक मार्फत समेत फारम वितरण गर्ने र पुनः मुलुकलाई पछाडि धकेल्ने षडयन्त्र सुरु भइरहेको अवस्था छ । संविधानसभामा प्रतिनिधित्व गर्ने दलहरू मध्ये पनि

राष्ट्रिय प्रजातन्त्र पार्टी नेपालले प्रत्यक्ष रुपमै गणतन्त्रको विरोध गर्दै राजतन्त्रको माग गरि विभिन्न कार्यक्रम गर्ने र अब फेरी आन्दोलन गर्ने उद्घोष समेत गरिरहेको अवस्था छ ।

शान्तिपूर्ण जनक्रान्तिको प्रमुख उपलब्धिको रुपमा राज्यद्वारा बहिस्करणमा पारिएका समुदायको माग अनुसार संघीयता आएको हो । संघीयता भनेको संविधानमा नै प्रदेश अथवा राज्यहरूको अधिकार सुनिश्चित गरि बहिस्करणमा पारिएका जनता स्वयंलाई नै राज्यसत्तामा पुर्‍याउने हो । आत्मनिर्णयको अधिकार सहित स्वायत्तता र स्वशासन भएको संघीयतामा जाने कुरामा दलका नेताहरू सैद्धान्तिक रुपमा सहमति भएतापनि पछिल्लो पटक विज्ञ समूह बनाउनेदेखि लिएर संघीयताका आधार हरूको सावलमा भिन्न भिन्न मत राखी षडयन्त्र गर्ने र संघीयताको स्वरुप विना नै नयाँ संविधान जारी गर्ने तयारीमा लागेका छन् । प्रमुख दलका शीर्ष नेताहरू त संविधान संशोधनको अधिकार समेत केन्द्रीय व्यवस्थापिका लाई दिने सहमतिमा जान लागेका छन् । जुन संघीयताका प्रमुख आधारलाई अस्वीकार गर्दै जान खोजेको र नाम मात्रको संघीयता राखेर केन्द्र शासित प्रदेशहरू बनाउने तयारीमा लागेका छन् । संघीयता भनेकै प्रदेश अथवा राज्यका अधिकारको सवालमा प्रदेश अथवा राज्यको अनुमति विना परिवर्तन गर्न नपाउने हो भने अव

आदिवासी जनजाति, मधेसी, मुस्लिम, महिला तथा राज्यद्वारा बहिस्करणमा पारिएका समुदायले आफ्नो ठाउँबाट भूमिका खेल्दै उत्पीडित समुदाय एकजुट हुनुपर्ने बेला आएको छ ।

त्यसलाई षडयन्त्र गरि आदिवासी, जनजाति तथा राज्यद्वारा बहिस्करणमा पारिएका समुदायमाथि षडयन्त्र सुरु गरिरहेका छन् । अझ राष्ट्रिय जनमोर्चा नेपालले त संघीता विरोधी गतिविधि समेत गर्न थालेका छन् । त्यस्तै नेमकिपाले पनि जाती, भाषा र ऐतिहासिक भूमिका आधारमा राज्यको पुनर्संरचना गर्न नहुने तर्क राखिरहेका छन् । हेर्दाखेरी राष्ट्रिय जनमोर्चा, नेमकिपा लगायतका दलहरूमात्र अगाडी रहेको जस्तो देखिएतापनि वास्तवमा प्रमुख दलका शीर्ष नेताहरूले पनि त्यसमा मलजल गर्ने र खस ब्राह्मणवादी समुदायले प्रत्यक्ष रुपमा भूमिका खेलिरेहेको अवस्था छ । त्यसैले पछिल्लो समयमा संघीयता, धर्म निरपेक्षता र गणतन्त्र विरोधी नै षडयन्त्र भइरहेको अवस्थालाई मध्य नजर गरि आम आदिवासी जनजाति, मधेसी, मुस्लिम, महिला तथा राज्यद्वारा बहिस्करणमा पारिएका समुदायले आफ्नो ठाउँबाट भूमिका खेल्दै उत्पीडित समुदाय एकजुट हुनुपर्ने बेला आएको छ ।

गत ५ गते मंगलवारबाट लागू भएको लोडसेडिङ							
समूह/बार	आइतबार	सोमबार	मंगलबार	बुधबार	बिहीबार	शुक्रबार	शनिबार
समूह-६	०५:००-११:००	०६:००-१२:००	०९:००-१४:००	१०:००-१५:००	११:००-१७:००	०३:००-०९:००	०४:००-१०:००
	१६:००-२१:००	१९:००-२४:००	१७:००-२२:००	२०:००-२४:००	१४:००-१९:००	१४:००-१९:००	१५:००-२०:००
समूह-७	०४:००-१०:००	०५:००-११:००	०६:००-१२:००	०९:००-१४:००	१०:००-१५:००	११:००-१७:००	०३:००-०९:००
	१५:००-२०:००	१६:००-२१:००	१९:००-२४:००	१७:००-२२:००	२०:००-२४:००	१४:००-१९:००	१५:००-१९:००

मृत्यूपछि के ?

। जब फेरि शरीर धारण गर्छ तब ती अनुभवहरू विस्मृती हुन्छ । त्यसकारण हाम्रो यो जीवन एकदम महत्वपूर्ण छ किनकी हामी कुनै पाठ सिक्नको लागि यहाँ आएका छौं । भारतीय चलचित्र अभिनेत्री महिमा चौधर ीलाई Clinical psychologist तृप्ती जैनले hypnotic regression गर्दा उनले अघिल्लो जन्म डार्जलिङमा भएको र मृत्यू जीप दुर्घटनामा भएको बताएका थिए । उनले जीप दुर्घटना हुँदा असाध्य डर र पिडा भएको महसुस गरेका थिए । एकछिन पछि उनले Out of Body of Experience गर ेका थिए । शरीर छोडेपछि एक्कासी पिडा र डर पनि हर िएको र एकदम शान्ति र आनन्दको अनुभव गरेका थिए भने उनले पनि प्रकाशमय

study को आधारमा Life After Life पुस्तक लेखेका थिए । जर्ज रिचे अमेरिकाको टावर्स अस्पतालको मनोचिकित्सा विभागका प्रमुख, ले NDE को बारेमा आफ्नो अनुभव Return from Tomorrow पुस्तकमा उल्लेख गरेको छ । बीस वर्षको उमेरमा उनको मृत्यू सैनिक अस्पतालमा भएको थियो । नौ मिनेट पछि पुनः जीवित भएका रिचेको त्यसपछिको जीवन पूर्ण रुपमा परिवर्तन भयो । उक्त समय अवधिमा भएका यात्रा र अनुभवहरू उक्त पुस्तकमा लेखेका थिए । उनले सन् १९८१ मा एलिजावेथ कुब्लर रोस, र ेमण्ड मुडिसँग मिलेर International Association for Near death studies (IANDS) को स्थापना गरेका थिए जसले NDE को भौतिक, मनोवैज्ञानिक, सामाजिक र अध्यात्मिक पक्षको बारेमा अध्ययन गर्दछ । यसको बारेमा

धेरै अध्ययन अनुसन्धान गरेको पाइन्छ । ब्रुस ग्रेसन, केनिथ रिड्ज, माइकल सोवाम (एन डिई) को अध्ययनमा प्रयोग गरिने विभिन्न वैज्ञानिक उपकरणहरू बनाएर विशेष योगदान दिएका थिए । सन् १९८२ मा अमेरिका मा मृत्यू निकट अनुभव गर ेका मानिसहरूमा एउटा सर्वेक्षण गरियो जसलाई गलुप पोल भनिन्छ । यस पोल अनुसार कर ीव ८० लाख व्यक्तिले मृत्यू निकट अनुभव (एनडिई) गरेको तथ्य रेकर्ड गरिएको थियो । सन् २००८ मा आईसियू नर्स पेन्नि सरतोरीले १० वर्ष अध्ययन गर ी लम्ब छडिङ प्रकाशित गरेका थिए । सन् २००८ मा नै बेलायत र अमेरिकाका २६ वटा अस्पतालमा हृदयाघात भएर बाँच्ने १,५०० जना विरामीहरूमा साउथ्याम्पटन विश्वविद्यालयका डा. साम पर्नियाको समुहले ३ वर्ष लगाएर एनडिई को अध्ययन गरेका थिए । क्रमश.....

नेवा: एकता दिवसका लागि मंका: परिषद्द्वारा ब्यापक तयारी

पुष १५ गते बाघभैरवस्थानमा, १६ गते पाँगा ढोकासीमा र १७ गते नगाउँमा कोणसभा

कीर्तिपुर सन्देश /

नेवा: एकता दिवस आउँदो पुष १८ गते भव्य रुपमा मनाउन नेवा: स्वायत्त राज्यका लागि कीर्तिपुरमा संघर्ष गर्दै आएको नेवा: स्वात्त राज्य मंका: परिषद् कीर्तिपुरले विभिन्न स्थानमा प्रचार प्रसार गर्दै कोणसभा समेत गर्ने भएको छ ।

परिषद्ले संघीय लोकतान्त्रिक गणतान्त्रिक नेपालमा नेवा: स्वायत्त राज्य सुनिश्चित हुनुपर्ने माग गर्दै कीर्तिपुरमा संघर्षका कार्यक्रम गर्दै आएको छ ।

नेवा: स्वायत्त राज्य जनस्तरबाट घोषणा भएको दिनको सम्भनामा मनाउँदै आएको नेवा: एकता दिवस यस वर्ष आउँदो पुष १८ गते टुडिखेलमा एक समारोह बीच मनाउने व्यापक तयारी भइरहेको छ । नेवा: स्वायत्त राज्य मंका: संघर्ष समितिको आयोजनामा हुने सो समारोहमा भाग लिन कीर्तिपुरवासीलाई आह्वान गर्दै नेवा: स्वायत्त राज्य मंका: परिषदको तर्फबाट तयारी गरिरहेको हो ।



कीर्तिपुर गेट नयाँबजारमा प्रचारप्रसारका लागि राखिएको फ्लेक्स बोर्ड

यसै बीच मंका: परिषदले आउदो पुष १५ गते कीर्तिपुरको बाघभैरव स्थानमा विहान ७ बजे कोणसभा गर्ने भएको छ । त्यसै गरि पुष १६ गते पाँगाको ढोकासीमा विहान ७ बजे र १७ गते नगाउँमा विहान ७ बजे कोणसभा गर्ने तयारी भइरहेको नेवा:

स्वायत्त राज्य मंका: परिषदले जनाएको छ । सो कोणसभामा परिषद्का नेतृत्व र सल्लाहकारहरूले सम्बोधन गर्नुहुने कार्यक्रम रहेको छ ।

यसै बीच परिषद्ले कीर्तिपुर, पाँगा र नगाउँ लगायतका क्षेत्रमा छुट्टा छुट्टै भेला समेत गर्ने भएको छ ।

खुल्लामञ्चमा हुने नेवा: एकता दिवसका लागि काठमाण्डौ उपत्यकाका साथै उपत्यका बाहिरका नेवार समुदायपनि सहभागी हुने नेवा: स्वायत्त राज्य मंका: संघर्ष समितिले जनाएको छ ।

नेवा: स्वायत्त राज्यको लागि आन्दोलन गर्दै आएको नेवा: स्वायत्त राज्य मंका: परिषद्ले कीर्तिपुरमा विभिन्न कार्यक्रम गर्ने तयारी समेत गरेको छ । गते वर्ष नेवा: एकता दिवस ललितपुर को पुल्चोकमा गरेको थियो । सो कार्यक्रममा पनि कीर्तिपुरवासी व्यापक रुपमा सहभागी भएका थिए । नेपाल संवतको तिथिर्मिति अनुसार प्रत्येक वर्ष पोहेलाथ्व नवमिको दिनमा नेवार समुदायले नेवा: एकता दिवस मनाउँदै आएको छ ।

जनसेवा उच्च मा.वि.मा स्वागत तथा विदाई



कीर्तिपुर सन्देश /

गत पौष ९ गते कीर्तिपुर पाँगास्थित जनसेवा उच्च मा.वि.मा कक्षा १२ मा अध्ययनरत विद्यार्थीहरूले कक्षा ११ मा भर्ना भएका नयाँ विद्यार्थीहरूलाई एक कार्यक्रम गरि स्वागत गरियो । सोही कार्यक्रममा कक्षा १२ पास गरेका विद्यार्थीहरूलाई बधाई तथा विदाई गरियो । कक्षा १२ का अलिशा महर्जन र अमर खड्काले संचालन र पुजा शाक्यको सभापतित्वमा भएको उक्त कार्यक्रमको उद्घाटन कमलमणि दिक्षीत र विद्यालय व्यवस्थापन समितिका अध्यक्ष माधवलाल महर्जनले संयुक्त रुपमा पानसमा बत्ती बाली गर्नुभयो ।

कुशेश्वर मा.वि. दुम्चा-३ सिन्धुलीबाट एस.एल.सी. पास गरी उच्च शिक्षाको लागि जनसेवा उच्च मा.वि. अध्ययन गर्न आएको संगीता थापाले आफ्नो अनुभव सुनाउने क्रममा भन्नुभयो - एस.एल.सी. पास भएपछि हलुका हुन्छ । कलेजमा खास पढ्नु पर्दैन भन्थ्यो । यहाँ आएर अनुभव भयो- पढाई त उच्च शिक्षामा फन नियमित हुँदोरहेछ । यस विद्यालयमा पढ्नेक्रममा कसैबाट कुनै किसिमको हैरानी भेल्लु परेन । सबैबाट सहयोगी भावना पाएँ । जनसेवा उच्च मा.वि.मा पढ्न पाएकोमा आफूलाई भाग्यमानी ठानेकी छु ।”

उक्त कार्यक्रमको प्रमुख अतिथी माधवलाल महर्जनले जनसेवा उच्च मा.वि. पूर्ण सरकारी विद्यालय भएपनि पाँगाली जनताले मात्र होइन विदेशी विभिन्न संघ संस्था र व्यक्तिले पनि सहयोग गरिरहेको बताउनु भयो । सरकारी विद्यालय भएपनि नीजि विद्यालय सरह ख्याती पाएको छ । देशका ५८ जिल्लाका विद्यार्थीहरू अध्ययन गरिरहेको बताउनु भयो ।

उक्त कार्यक्रममा Inner wheel of Rotary Club of Patan का तर्फबाट मदनमणि दिक्षीतले जनसेवा उच्च मा.वि.मा अध्ययनरत दृष्टिविहिन पाँच जना विद्यार्थीहरूलाई जनहि

रु.२०००/- नगद सहयोग गर्नुभयो । उक्त कार्यक्रम चलिरहेको बेला जनसेवा उच्च मा.वि.का भूपु विद्यार्थी तथा शिक्षिका लक्ष्मी डंगोलले अमेरिकाबाट फोन गर्नु भै एउटा कोठाको फर्निसिंगको लागि लाग्ने सम्पूर्ण खर्च आफूले व्यहोर्ने एसएमएस द्वारा सूचना प्रवाह गर्नुभयो । त्यस्तै जर्मन नागरिक विलफ्रेज जर्फिनलेले बाँकी पाँचवटा कोठाको लागि चाहिने फर्निचर र ह्वाइट बोर्डको लागि चाहिने खर्च व्यहोर्ने ईमेल आएको अध्यक्ष माधवलाल महर्जनले जानकारी दिनु भयो । त्यस्तै वरिष्ठ इन्जिनियर पद्मलाल महर्जनले टेबुलटेनिश कोर्ट बनाउन लाग्ने सम्पूर्ण खर्च आफूले व्यहोर्ने वचन दिनुभयो । उक्त कार्यक्रममा विषयगत शिक्षकहरू पनि सम्मानित भएको थियो ।



जन्मदिन यसरी पनि मनाउन सकिन्छ

वरिष्ठ इन्जिनियर पद्मलाल महर्जन र कमला महर्जनका छोरी पुतम महर्जनले आफ्नो जन्मदिन साधारण तवरले मनाएर तामझाम सहित मनाउँदा लाग्ने अन्दाजी रूपैयाको अक्षयकोष राखेर जनसेवा उच्च मा.वि.प्लस टूमा अध्ययन गर्ने दृष्टिविहिन विद्यार्थीहरूलाई जनहि रु तीनहजारका दरले पाँच जनालाई सहयोग गर्नु भयो । उहाँको यस कामको सराहना गर्दै पुनम अक्षयकोषमा उहाँको भाइ पाशकल महर्जनले जन्मदिन उपहार स्वरुप १३,०००/- रूपैया जम्मा गरिदिनु भयो । त्यसपछि विद्यार्थीहरूले मनोरंजनात्मक सांस्कृतिक कार्यक्रमको आयोजना गरेको थियो ।

स्वराज कृषि सहकारीको प्रथम साधारणसभा

कीर्तिपुर सन्देश /

स्वराज कृषि सहकारी संस्था लिमिटेडको गत पौष ९ गते शनिवार पहिलो साधारणसभा सम्पन्न भयो । त्रिविमा भएको सो कार्यक्रमको प्रमुख अतिथि पर्यटन राज्यमन्त्री दिलिप महर्जन हुनु भएको थियो । सहकारीको अध्यक्ष धनबहादुर महर्जनको सभापतित्वमा भएको उद्घाटन समारोहमा संस्थाका सल्लाहकारहरू डा. शिवशरण महर्जन, सिद्धिकुमार महर्जन, सुजिन्द महर्जन लगायतका वक्ताहरूले

भाजंगलको विष्णुदेवी मन्दिर कलात्मक बनाउन तयारी



कीर्तिपुर सन्देशक /

कीर्तिपुरको भाजंगलस्थित पाँगालीहरूको पीठ वीष्णुदेवी मन्दिरको पुननिर्माण गर्न गत पौष १ गते पर्यटन राज्यमन्त्री दिलिप महर्जनले जग शिलान्यास गर्नु भएको थियो ।

पुरातात्विक तथा तान्त्रिक महत्व बोकेको विष्णुदेवी मन्दिरलाई कलात्मक बनाउन काष्ठ कलाकर्महरू जुटिरहनु भएको छ । मन्दिरको चारैतिर गरेर आठ वटा कलात्मक काठको खम्बा रहने छ । ती खम्बाहरू ठड्याउनको लागि पत्थर मा प्वाल पार्ने काम सकिसकेको छ । काष्ठ कलाकर्महरू खम्बालाई कलात्मक बनाउन विभिन्न बुझाहरू कोरीरहनु भएको छ । तिब्रगतिमा बनिरहेको यस मन्दिर पैसाको अभाव भएन भने एक वर्षमा निर्माण सम्पन्न हुने पक्का देखिन्छ । कर्मिको ज्यावल पूजा गरेर कर्मिको जिम्मा लिनु भएका मधुकर महर्जन दिलो ज्यानले

काममा लागि रहनु भएको छ । तर जे काम गर्दा पनि पैसाकै कुरा आउँछ । करिव डेढ करोड रूपैयाँको लागत निस्केको मन्दिर बनाउन पुरातत्व विभागबाट ५ लाख र कीर्तिपुर नगर पालिकाबाट १५ लाख रूपैयाँ सहयोग पाएको छ । यति रूपैयाँ त हात्तीको मुखमा जिरा भनेजस्तो भएको छ । यस मन्दिरको पुन:निर्माण पछि यस मन्दिरले कलात्मक स्वरुप लिने छ । जसले गर्दा कीर्तिपुर क्षेत्रमा पर्यटकहरू आकर्षित गर्न सक्ने कुरालाई नकार्न सकिन्न । यस मन्दिर परिसरमा रहेका तीनवटा दीपहरू नेपालकै अचम्मको दीपको रूपमा प्रख्यात छ । यहाँ नौ कटेरो दाउरा र तेह्र मुट्टा परालले लाश पोल्ने गरिन्छ । अरू ठाउँमा जस्तो मलामी बसेर लाश जलाइ रहनु पर्दैन । दागबत्ती दिइ सकेपछि गुथियारहरूले परालले छोपेर आउँछ । भोलिपल्ट विहान सबेरै जाँदा लाश पूर्णरुपमा खरानी भइसकेको हुन्छ । परापूर्व कालदेखि चलि आएको यो चलन अद्यापि कायमै छ । यसलाई वैज्ञानिकहरूले पनि कसरी भयो भनेर भन्न सकेको छैन भने यो अलौकिक अग्निरुपिनी विष्णुदेवीको शक्तिको रुपमा पाँगालीहरूले लिइरहेका छन् ।

त्यसैले यस्तो धार्मिक, ऐतिहासिक र पुरातात्विक महत्व बोकेको विष्णुदेवी मन्दिरको निर्माण गर्नु हामी सबैको दायित्व हो । थोपा थोपा पानीले गागो भरिन्छ । हामी सबैले सक्दो चन्दा दिइ छिटो भन्दा छिटो मन्दिर निर्माण पूरा गर्नु हाम्रो दायित्व हो ।

नेपाली भाषाको माध्यमबाट नेपालभाषा सिकौं

नेपालभाषा — नेपाली भाषा

थन बस पार्क गन दु ? — ज्यउ, थव बस खपय वनी —
 यहाँ बस पार्क कहाँ छ ? हजुर यो बस भक्तपुर जान्छ ।
 सभागृहया लिकसं दु — लैय् गनं दिक्कीला ? —
 सभागृहको सँगै छ । बाटोमा कतै रोक्छ ?
 छि गन भाय्गु ? — टिकट कायेगु थाय् गन ? —
 तपाईं कहाँ जाने ? टिकट लिने ठाउँ कता हो ?
 जि यलय् वनेगु — थन ट्याक्सी गन दइ ? —
 म पाटन जाने । यहाँ ट्याक्सी कहाँ पाइन्छ ?
 यलया बस गबलय् वनी ? — ट्याक्सी गयेगु थिके जुइ ।—
 पाटनको बस कहिले जान्छ ? ट्याक्सी चढनु महँगो हुन्छ ।
 ध्यवा गुलि काई ?— मिटरय् स्वयादिसँ । —
 भाडा कति लिन्छ ? मिटरमा हेर्नुहोस ।
 बसभाडा नितका खः — चाःचू नं माः ला ?
 बसभाडा दुई रुपैया हो । चानचुन पनि चाहिन्छ ?
 थव भद्रकाली जुयावनी ला ? — ध्यवा कयादिसँ —
 यो भद्रकाली भएर जान्छ ? पैसा लिनुहोस् ?
 ज्यउ भद्रकाली जुयावनी — ध्यवा लित बियादिसँ—
 हजुर, भद्रकाली भएर जान्छ । पैसा फिर्ता दिनुहोस् ।
 जि भद्रकाली कुहाँ वयेगु — सच्छि वंगु हिलेगु मद्दु —
 म भद्रकालीमा ओर्लन्छु । सयको साट्ने छैन ।
 थव बस खपय वनीला ? — न्यतका वंगु बियादिसँ —
 यो बस भक्तपुर जान्छ ? पचासको दिनुहोस ।

जिल्ला छनौटमा खेलाडिहरूको न्यून उपस्थित



नवीन महर्जन

यहि आउने फागुण १४ गतेदेखि २१ सम्म सुदूर पश्चिमको कैलाली र कञ्चनपुरमा छैठौँ राष्ट्रिय खेलकूद प्रतियोगिता हुँदैछ । राष्ट्रिय खेलकूद प्रतियोगिता सञ्चालन निर्देशिका २०६८ अनुसार जिल्लाको छनौट मंसिर १-३० गते सम्म सम्पन्न भइसकेका छन । वास्तवमा यो जिल्ला स्तरिय छनौट प्रतियोगितामा छनौट प्रतियोगिता भन्दा पनि अधिकांश जिल्लाहरूमा खेलाडि पाउन नै मुस्किल भैरहेको छ । विशेष गरी व्यक्तिगत प्रतिस्पर्धा भन्दा पनि टिम खेलहरूमा खेलाडिहरू पर्याप्त

मात्रामा पाउन नै गाह्रो परेको छ । यो समस्या केवल उपत्यका बाहिर मात्र होइन उपत्यका भित्र पनि त्यतिकै छ । उपत्यकामा निकै चर्चामा रहेको बास्केटबल, भलिबल लगायत अन्य खेलहरू पनि त्यस्तै छ ।

मुस्किलले खेलाडिहरूको टिम पूरा भैरहेको छ । जबकि कुनै क्लब स्तरीय, स्कुल स्तरीय, कलेज स्तरीय विभिन्न प्रतियोगिता गर्दा सयौं खेलाडि-हरू उपस्थित रहेको हुन्छ । काठमाडौँमा भलिबल, ललितपुरमा बास्केटबल खेलमा पनि पर्याप्त मात्रामा खेलाडि हरूले छनौट प्रतियोगितामा सहभागीता जनाइएको पाइँदैन ।

यो समस्या बाहिरका जिल्लामा अरू धेरै देखिएको छ । वास्तवमा जिल्ला खेलकूद विकास समितिको निस्क्रियताका कारण जिल्लाका अधिकांश खेलाडिहरू खेलकूद भन्दा पनि अरू तिर कैरि यर बनाउनु पर्ने बाध्यता छ । जि खे वि स.ले नियमित प्रशिक्षण नगर

उने साथै कुनै पनि कार्य गर्न व्यक्तिगत खर्च गर्नु पर्ने भएकोले खेलाडिहरूमा थप निराशा छाइएको हो ।

विभिन्न जिल्ला एवं क्षेत्रमा खटाइएका प्रशिक्षकहरूको त्यस्तै समस्या परेको छ । रा खे पले विभिन्न खेलमा प्रशिक्षक एवं सहायक प्रशिक्षकहरू विभिन्न जिल्लाहरूमा विभिन्न विकास क्षेत्रमा खटाइएको छ, केवल यातायात खर्चको भरमा । त्यहाँ के कस्तो व्यवस्था छ, त्यसबारे केहि जानकारी छैन जस्तै गर्दा अधिकांश प्रशिक्षकहरू समयमा पुग्न गाह्रो भएको छ, भने के गर्दा ठिक हुन्छ, त्यो बुझ्न गाह्रो भएको छ । तसर्थ जिल्ला छनौट त जसो तसो गन्यो तर क्षेत्रिय स्तरको छनौट प्रतियोगिता जुन माघ १ गते देखि १५ सम्म हुनेछ, त्यसको लागि निकै कठिन भएको छ । वास्तवमा राष्ट्रिय खेलकूद प्रतियोगिताको नाममा करोडौं बजेट छुट्याइएको छ । त्यसको

उपयोगितामा कहाँ चुकेको छ, त्यो हेर्ने बेला आइसकेको छ, होइन भने राष्ट्रिय खेलकूद प्रतियोगिताको पूर्व सन्ध्यामा यस्तो अवस्था रहिरहँदा वास्तवमा यो प्रतियोगिताले सहि उपलब्धि हासिर गराउन गाह्रो पर्दछ ।

प्रहरी, सशस्त्र प्रहरी र सेनामा यो छैठौँ राष्ट्रिय प्रतियोगितालाई मध्यनजर राख्दै विभिन्न प्रतियोगिता हुँदैछ । जसले गर्दा उनीहरूको खेलकूदको स्तर नै अर्कै छ । तर विशेष गरी विभिन्न विकास क्षेत्रको लागि जुन क्षेत्रिय छनौट प्रतियोगिता हुँदैछ । प्रशिक्षण कार्यक्रम भैरहेको छ । त्यसमा सुधारमुख भएको देखिँदैन । यो प्रतियोगितालाई राष्ट्रको गर्व र खेल राष्ट्रको लागि भन्ने नारालाई चरितार्थ गर्ने हो भने यस तर्फ ध्यान केन्द्रित गर्नु पर्ने बेला भैसकेको छ । होइन भने पछि पछुतो मानेर केवल संख्यामा मात्रै वृद्धि गर्ने उद्देश्यले गर्ने तर्फ लाय्यो भने यसले सहि गरेको मानिँदैन ।

अपाङ्गता भएकाहरूलाई परिचय पत्र वितरण

बौद्धिक अपाङ्गता अभिभावक संघ कीर्तिपुरको आयोजना तथा महिला तथा बालबालिका कार्यालय काठमाण्डौँको प्राविधिक सहयोगमा कीर्तिपुरको इन्द्रायणी मन्दिर परिसरमा यहि पुष ६ गते बुधवारका दिन ३० जना अशक्त बौद्धिक अपाङ्गता लगायत दृष्टिविहिन, बहिरा, शारिरिक अपाङ्गता भएका गरि ५० जना अपाङ्गता भएका व्यक्तिहरूले

सरकारको वर्गीकरण अनुसार ४ प्रकारका अपाङ्गताहरू मध्ये २० जना क वर्ग, १४ जना ख वर्ग ११ जना ग वर्ग, १० जना घ वर्गको अपाङ्गता परिचयपत्र वितरण गरियो । नाम दर्ता छुट हुन पुगेका अन्य अपाङ्गता व्यक्तिहरूको लागि सम्पूर्ण प्रमाण तथा कागजात संकलन गरी पछि परिचयपत्र दिलाउने आयोजकहरूले बताएका छन्

हार्दिक

जन्म

वि. सं. १९९९
कार्तिक १० गते



समवेदना

निधन

वि. सं. २०६८
पौष १ गते

यस सहकारी संस्थाका शेयरधनी श्री श्याम महर्जनका पुजनीय पिता राम महर्जनको ७१ वर्षको उमेरमा स्वर्गारोहण भएको आज १३ औं दिनको पुण्य तिथिमा दिवंगत आत्माको चीर शान्तिको कामना गर्दै शोक सन्तप्त परिवारजन प्रति हार्दिक समवेदना व्यक्त गर्दछौं ।

पाँगा बहुउद्देश्यीय सहकारी संस्था लि.

पाँगा ढोकासी, कीर्तिपुर- ९

फोन ०१६२०७८१३

हार्दिक

जन्म

वि. सं. १९९९
कार्तिक १० गते



समवेदना

निधन

वि. सं. २०६८
पौष १ गते

यस विद्यालयका कर्मचारी श्री श्याम महर्जनका पुजनीय पिता राम महर्जनको ७१ वर्षको उमेरमा स्वर्गारोहण भएको आज १३ औं पुण्य तिथिमा दिवंगत आत्माको चीर शान्तिको कामना गर्दै शोक सन्तप्त परिवार जनप्रति हार्दिक समवेदना व्यक्त गर्दछौं ।

पाँगा माध्यमिक विद्यालय परिवार

पाँगा सहिदपथ कीर्तिपुर- ९

फोन ०१४३३००६९

सातौं राष्ट्रिय ज्ञानमाला सम्मेलन कीर्तिपुरमा



कीर्तिपुर सन्देश /

‘बुद्ध शिक्षाको विकास - ज्ञानमालाको विकास’ नाराका साथ कीर्तिपुरमा पहिलो पटक सातौं राष्ट्रिय ज्ञानमाला सम्मेलन हुने भएको छ।

यहि पौष १६ गते देखि १८ गतेसम्म हुने सम्मेलनको लागि आर्थिक संकलन र प्रचार प्रसारको लागि विभिन्न

ठाउँमा ज्ञानमाला भजनको आयोजना गरिरहेको सन्दर्भमा गत पौष ६ गते बुधवार पाँगा लाछिको डबलीमा श्री गौतम बुद्ध विहार पाँगा धुसिठोलले ज्ञानमाला भजनको आयोजना गरिएको थियो। विहानैदेखि ज्ञानमाला भजन प्रस्तुत गरिएको थियो।

त्यसपछि अनागारिका मीना गुरुमाले धर्मदेशना तथा बुद्ध पूजा गराउनु भएको थियो। उक्त अवसरमा ज्ञानमाला सम्मेलनको लागि चन्दा पनि संकलन गरिएको थियो। उपासक उपासिका र सर्व साधारणबाट गरि ३८ हजार रुपैया चन्दा संकलन भएको थियो।

कीर्तिपुरमा पहिलो पटक D.J हलसहितको पार्टी प्यालेस

कीर्तिपुर सन्देश /

कीर्तिपुरमा पहिलो पटक D.J हल सहितको पार्टी प्यालेस निर्माण भएको छ। कीर्तिपुर नयाँबजारस्थित बाघ भैरव बचत तथा ऋण सहकारी संस्था लिमिटेडले कीर्तिपुर नगरपालिका वडा नं.१६ स्थित बालकुमारी मंदिरको पश्चिमतिर अर्थात् नगाउँबाट भत्केपाटी जाने पीच बाटोको दायोतिर बनेको भव्य पार्टी प्यालेसको यहि मंसिर १२ गते बाघ भैरव बचत तथा ऋण सहकारीका अध्यक्ष एवं प्रबन्धक नविन नकर्मिले एक कार्यक्रमका बीच उद्घाटन गर्नु भएको थियो।

करीब ५ रोपनी जमिनमा निर्मित बाघ भैरव बैक्विट (पार्टी प्यालेस)मा



पार्किंग गर्न पनि प्रशस्त खुल्ला ठाउँ रहेको छ। सुविधा सम्पन्न दुई वटा हल सहित १५०० जनाभन्दा बढी क्षमताको बाघ भैरव बैक्विट संचालनमा आइसकेको छ। खुल्ला रमणीयस्थल, यथेष्ट पार्किंगको व्यवस्था भएको, छुट्टै D.J हलको व्यवस्था भएको बाघ भैरव

पार्टी प्यालेसमा जेनेरेटरको पनि व्यवस्था भएकोले लोड सेडिङको बेला पनि कुनै समस्या हुँदैन। अब कुनै पनि ठूला ठूला सभा, सम्मेलन, प्रदर्शनी, सेमिनार तथा गोष्ठी गर्न संघ संस्था तथा एन जि ओ र आइ एन जि ओले अन्त ठाउँ खोज्न जानु नपर्ने भएको छ।

थुनुवाको डायरी-२४-

२०६७/०७/१४ आइतवार मैले निशुल्क औषधी खान पाएको दिन

आज विहान ६ बजेमात्र मेरो निन्द्रा खुल्यो। हिजो डा. तुयुवहादुरको व्यवहारले मेरो मन साह्रै दुख्यो। खाना खाएर म ओमशान्तिमा पनि गइन। सिरकभित्र छिरेर खब रोएँ। मेरो आँखाबाट यति आँसु झर्नथ्यो कि सायद मेरो आमा बाबुको देहावसानको बेला पनि म यति रोएको थिएन होला। त्यसैले आज उठ्नै ढिला भयो। मेरो जिउ भारी महसुस भइरहेको छ। बाहिर गएर नित्यकर्म गरेर आएँ। आज घुम्न पनि मन लागेन। होटलमा गएर विस्कुट र चिया पिएँ। ओमशान्ति हलमा गएँ। मुरली सुनें ध्यान बसें।

आज मेरो मन खिन्न भएजस्तै आकाश पनि अँध्यारो छ, कालो बादलले ढाकेको छ। अलि जाडो जाडो लागेको छ। त्यसैले बेडमा आएर दैनिक लेख्न थालें। नारायण गोपालले एउटा गाना गाएको छ ‘एउटा मान्छेको मायाले कति फरक पार्दछ जिन्दगीमा’ भनेझैँ एउटा मान्छेको व्यवहारले मानिसको जिन्दगीमा कति असर हुँदो रहेछ।

आज आइतवार अस्पतालमा सिनियर डाक्टर आउने दिन। म पनि डाक्टर देखाउनु पर्‍यो भनेर अस्पतालमा सोध्न गएँ। मेरो ब्लड टेस्ट र युरियन टेस्टको रिजल्ट आएको छैन भन्यो। कहिले आउँछ होला भनेर सोध्दा साँझसम्ममा आउँछ अनि पछि मात्र डाक्टर देखाउने भन्यो।

विहानको खाना खाने बेला भयो। मेरो डायबिटिजको औषधी सकिएको थियो। औषधी ल्याइदिनु भनेर हिजो छोरालाई भनेको थिएँ। अहिले छोराले आएको छैन। अस्पताल गएँ। मैले खाने औषधी ल्याइसकेको जानकारी पाएँ। अबदेखि मैले घरबाट औषधी मगाउन नपर्ने

भयो। मेरो मन हर्षित भयो। यहाँ भान्सामा खाना खाने बेला भयो कि मलाई घरको याद आउँछ। घरमा खण्डी थालमा भात खाइरहेको। यहाँ त भात, दाल, तरकारी, अचार सबै एकै ठाउँमा राखेर दिन्छ। घरमा पालेको कुकुरलाई खाना दिए सरह। तर के गर्ने? हामी पनि पालुवा कुकुर त हौं। आफूखुसी के गर्न पाइन्छ र यहाँ? फेरि अर्को कुरा यहाँ आलु नमिसाएको त तरकारी नै हुँदैन। म डायबिटिजको रोगी मैले आलु खानु हुँदैन। त्यसैले घरबाट मासु नपठाएको बेला दुईटा अण्डाको अम्लेट बनाएर खाने गरेको छु। आज पनि अम्लेटसँग भात खाएँ। पुस्तकालयमा गएर पत्रिका पढिरहेको बेला माईकबाट मेरो नाम बोलायो। ढोकामा जाँदा छोरा निरज र भरतलाई देखे। मेरो मन हर्षित भयो। भेटघाट गर्न गएँ।

‘डैडि आज जिउ सञ्चो छैन कि के हो?’ मेरो मुख हेरेर छोराले सोध्यो।

हिजो डा. तुयुवहादुर आएको र उसँग कचकच भएको सबै कुरो बताएँ अनि बल्ल मेरो मन शान्त भयो। अब ज्वजलपा पत्रिका बन्द गर भनें।

‘तपाईं नभएर के भयो? भरत र म मिलेर चलाउँछु। तुयुवहादुरले भन्दैमा किन बन्द गर्ने? उसले एक पैसा लगानि गरेको छ र?’ छोराले भन्यो। ‘ठिकै छ भरत राज्य, जितेन्द्र, श्रीकृष्ण सबैसँग सल्लाह गरेर जे गर्नुपर्छ गर्नु। तर पत्रिका बन्द गर्नु हुँदैन।’

‘मैले सकेको मद्दत गर्छु। पत्रिका बाँड्ने मान्छे नभए म बाँड्छु।’ भरतले भन्यो।

‘चिन्ता नलिनु डैडि, १७ नं. पुनरावेदनमा मुद्दा दर्ता गर्न लागेको छु। १७ नं.बाट धरोटी या सामान्य तारिखमा छुडाउने

प्रयास गर्दैछु।’ मैले लेखेको नेपालभाषाको ६ वटा उपन्यास र एउटा कथासंग्रह छोराले ल्याएको रहेछ। एउटा टिफिन क्यारियर पनि दिएर गयो।

कोठामा आएर टिफिन क्यारियर खोलेर हेरेँ। मासको बारा (व:) र छुव्युला पठाएको रहेछ। अस्ति अस्ति चिकेन मात्र ल्याउँथ्यो। धेरै खाए पछि चीनि पनि तीतो हुन्छ भनेझैँ मलाई चिकेन खाने मन लागेन। त्यसैले छुव्युला ल्याउनु भनेको थिएँ। बारा, छुव्युला र चिउरा खाजा खाने बेलामा खाएँ। साह्रै मिठो लाग्यो। मिठो पनि किन नहुने? यस खानामा घरको स्वाद छ, स्वास्तीको माया मिसिएको छ। घरका मान्छेहरूको मायाले त म यहाँ बाँचिरहेको छु। आनन्दले बसिरहेको छु। मेरो मुहार सधैं हँसिलो देखेर अरूहरू छक्क छन।

आज बाहिर घाम लागेको छैन। त्यसैले कोठामै बसेर समय बिताएँ। बेलुका खाना पनि छुव्युलासँगै खाएँ। खाना खाएर अस्पतालमा गएँ। अस्ति दिएको ब्लड टेस्टको रिपोर्ट आयो कि भनेर सोधें। आइसक्यो भनेर रिपोर्ट देखायो। फास्टिगमा ११६ र पीपीमा २०९ आएको रहेछ। मेरो सुगर त बढेको रहेछ। यहाँ मेरो लागि खाना नै ठिक छैन। सुगर के कन्ट्रोल होला? २०६७/०७/१४ सोमवार

आज विहान ४ बजे निन्द्रा खुल्यो। पिशाव गरेर आएँ। अब दिन छोटो रात लामो भइसक्यो। त्यसैले आजबाट विहान ५.३० बजेमात्र नम्बर खुल्ने र राती ९ बजेनै नम्बर लाग्ने भनेर हिजो बेलुका नै नम्बर सहनाईकेले सूचना दिनु भएको थियो। त्यसैले यति चाँडै उठेर के गर्ने भनेर फेरि सुतेँ।

विहान ५.३० बजे नम्बर खुल्यो। बाहिर गएर नित्यकर्म गरेँ। ६ बजेसम्म बाहिर घुमिर

हेँ। होटलमा गएर दूधवाला चिया र विस्कुट खाएँ। ओमशान्तिमा गएँ। आज नयाँ भाइजी ईन्जिनियर सुदिप आउनु भएको रहेछ। मुरली सुनें। ध्यान बसें। उहाँको प्रस्तुति राम्रो लाग्यो।

८ बजे पिउनको लागि फिल्टरको पानी भरेँ। यहाँ पिउनको लागि ८ बजेदेखि ९ बजेसम्म फिल्टरको पानी जनही २ लिटरसम्म दिन्छ। ९ बजे पछि जति कराए पनि दिँदैन। यहाँ हरेक कुरो समय तालिका अनुसार हुन्छ। भोलि सेन्ट्रल जेलमा ओमशान्तिको वार्षिक कार्यक्रममा भाग लिन जानु छ। दाही काटु भनेर रेजर लिएर गएँ। रेजर खुलेको रहेछ। ब्लेड राखेर बन्द गर्न खोजें। जाम भएर बन्द गर्नै सकेन। जति प्रयास गरेपनि नखुलेपछि त्यसलाई फालेर नयाँ किनें। नयाँ रेजरको रु.६८ लियो ५ वटा ब्लेड पनि दियो। नयाँ रेजरबाट दाही काटेँ।

१०.३० बजे खाना खाएर डायरी लेखिरहेको बेला ‘नुहाउनको लागि पानी खुल्यो’ भनेर माईकबाट सूचना जारी गयो। यहाँ नुहाउनको लागि आफूले चाहेको बेला पानी पाउँदैन। यस्तै हप्ता दस दिनमा एकचोटि पाइन्छ। बाल्टिन लिएर पानी थाप्न ट्यांकी निर गएँ। निकै लामो लाइन भैसके छ। ट्यांकरमा पानी छुउञ्जेलमात्र बाँड्छ। पानी सक्यो भने लाईनमा बसे पनि पाउँदैन। म पनि लाईनमा बस्न गएँ। अरूहरू दुईटा दुईटा बाल्टिन लिएर आए। आफ्नो त एउटै मात्र बाल्टिन छ। पानी थापेर आएँ। बाहिर बसेर नुहाउन लागें।

नुहाइरहँदा मलाई घरको याद आयो। घरमा ग्याँस गिजरमा पानी तताएर तातो पानीले

नुहाउँथे। यहाँ चिसोपानीले नुहाउनु परिरहेको छ। मानिस परिस्थितिको दास हो। परिस्थितिले मलाई चिसोपानीले नुहाउन बाध्य तुल्यायो। साबुन लगाउँदा पनि घरको याद आयो। अब श्रीमतीलाई सम्भें। घरमा म नुहाइरहँदा उनी आउँछिन। हेर ढाडमा कति मैलो छ भनेर मैले माडेर साबुनले पखाली दिन्छिन। राम्ररी शरीर पुछि दिन्छिन।

मेरो श्रीमती कृष्णा, मेरो स्वास्नी मात्र होइन। मेरो जीवनमा उनको अनेकौँ भूमिका छ। आमालेजस्तै मलाई भोक लाग्यो कि भनेर चिन्ता लिइ हरदम खाउन तयार रहन्थिन। बच्चाले आमालाई तेल मालिश गरि दिएजस्तै म कामबाट थाकेर आउँदा तेल मालिश गरि दिन्छिन। उनी पढेलेखेकी नभए पनि उनको स्मरण शक्ति गजबको छ। साथीसँग सल्लाह गरेझैँ हामी सल्लाह गर्छौं। मैले बिसँका हरेक कुरा उनले सम्झाइ दिन्छिन। हामी एक अर्कामा पूर्ण विश्वास गर्छौं। कुनैबेला कुनै किसिमको गलति हुन गएमा हामी एक अर्कासँग माफी माग्छौं। यसरी चखेवा-चखेवीजस्तै बसिरहेका हामीहरूलाई आज ती अधर्मी बच्चाहरूले गर्दा छुट्टिएर बस्नु परिरहेको छ।

नुहाएर एकछिन घाममा बसिरहेको बेला माईकबाट मेरो नाम बोलायो। को आएको होला भनेर गेटमा गएको त मेरो दाजु भाइ साथी जे भनेपनि हुने सालिक राम महर्जन आएको रहेछ। उसँग भेटघाट गर्न गएँ। आराम विरामको कुराकानी भयो।

‘तिमी निर्दोष छौं भनेर हामी सबैलाई थाहा छ। तैपनि हामीले केही गर्न सक्दैनौं। तपाईं त एमाले पार्टीको नेता कार्यकर्ता हो खोइ पार्टीले केही सहयोग गरेको छैन?’ उसले सोध्यो।

‘पार्टीले चाहेको भए म यहाँ बस्ने पर्दैनथ्यो।’

“आगामी कार्तिक ३० गते पाँगा धुसिको गौतम बुद्ध विहार मा कठिनोत्सव हुँदैछ। विहार संचालक समितिको सचिव तिमि यहाँ बन्दी छौं। मलाई साह्रै गाह्रो भइरहेको छ। अब कहिले बाहिर आउन पाउँछौं होला?” सालिकरामले भन्यो।

‘१७ नं. पुनरावेदन हालेको छ। हेरं त्यहाँबाट के हुन्छ?’

‘छिटो छुटेर आउनु।’ भनेर शुभकामना दिएर गयो।

सालिकरामसँग बिदा भएर पुस्तकालयमा गएँ। पत्रिका पढिरहेको बेला फेरि माईकबाट मेरो नाम बोलायो। म ढोकामा गएँ। भान्जा भूवन आएको रहेछ। उसँग पनि भेटें। कुराकानी भयो।

‘त्यस्ता खाते केटीहरूलाई माया गरेर पालिराख्नुभयो। आज यस्तो ठाउँमा आएर बसिरहनु परेको छ। आइन्दा कसैलाई पनि गरिव भनेर माया नगर्नु होला। तपाईंलाई सम्झनाको आमा कल्पनाले पनि भेट्न आउँछु भनेकी थिइन। उनले पनि साह्रै चित्त दुखाएकी छिन।’ भूवनले भन्यो।

‘म कस्तो छु उनलाई थाहा छ। उनका तीन तीनजना बच्चाहरूलाई मैले माया गरिराखेको छु। उनीहरू आउँछु भन्यो भने तिमिले लिएर आउनु। भोलि निरजलाई यहाँ नआउनु भन। भोलि म सेन्ट्रल जेलमा जान्छु।’

भूवनसँग छुट्टिएर आएँ। आज साँझ खाना खाएर आफ्नो बेडमा बसिरहेको थिएँ। मलाई अर्को नम्बरमा लैजाने भनेर दुईजना केटाहरू आए। उनीहरूले नै मेरो बिछ्यौना वोकेर लग्यो। सेल्टर नम्बर ५ मा लिएर गए।

क्रमश

सूचना ! सूचना !! सूचना !!!

यस स्वराज कृषि सहकारी संस्था लि.को प्रथम वार्षिक साधारण सभा निम्न उल्लेखित मिति, समय र स्थानमा हुन गइरहेको व्यहोरा संस्थाका सम्पूर्ण शेयरसदस्य महानुभावहरूमा जाकारीको लागि सबैमा पत्र प्रेषित गरिएको छ। पत्र प्राप्त नभएका शेयरसदस्य महानुभावहरूलाई यहि सूचनालाई आधार मानी प्रथम वार्षिक साधारण सभामा उपस्थितिको लागि सुचित गराइन्छ।

कार्यक्रम

मिति:- २०६८ पौष ९ गते शनिवार

ने.सं.११३२ थिंलागा आमै

समय :- विहान ठिक ११.०० बजे

स्थान:- दिक्षान्त समारोह मैदान, त्रि.वि., कीर्तिपुर

स्वराज कृषि सहकारी संस्था लि.

टाउनप्लानिंग, कीर्तिपुर

फोन नं. ४३३०७५५

आवश्यकता

खुल्ला प्रतियोगितात्मक परीक्षाद्वारा पदपूर्ति गर्ने सम्बन्धी सूचना यस बाघ भैरव बचत तथा ऋण सहकारी संस्था लि.द्वारा लेखापाल (Accountant) पदको लागि खुल्ला प्रतियोगितात्मक परीक्षाद्वारा पदपूर्ति गर्नुपर्ने भएकोले योग्यता भएका उम्मेदवारहरूबाट संस्थाद्वारा स्विकृत फाराम भरी यहि मिति २०६८/०९/२२ गते शुक्रवारको दिन भित्र रीतिपूर्वकको दरखास्त पेश गर्नुहुन यो सूचना प्रकाशित गरिएको छ।

पद : लेखापाल (Accountant) १ जना

आवश्यक न्यूनतम शैक्षिक योग्यता मान्यता प्राप्त शिक्षण संस्थाबाट व्यवस्थापन संकायमा स्नातक तह वा सो सरह उत्तीर्ण,

परीक्षा दस्तुर : रु.३००/ (तीनसय) मात्र

तलब सुविधा : संस्थाको नियमानुसार।:

बाघभैरव बचत तथा ऋण सहकारी संस्था लि.



नयाँबजार, कीर्तिपुर

फोन ४३३३९२८, ४३३०२३६

सार्वजनिक सुनुवाई.....

महिला सहभागि लक्ष्मी के.सि.ले आफू पनि एउटा पार्टीको महिला कार्यकर्ता भएतापनि महिलाको लागि छुट्याईएको पैसा कहाँ गयो थाहा नभएको बताउनु भयो। जेठी स्वास्नी छँदै कान्छी स्वास्नी ल्याएतापनि बहुविवाह गर्नेलाई नपाका कर्मचारीको मिलोमतोमा विवाह दर्ता गरि दिएकोमा आपति जनाउनुभयो। त्यस्तै पाँगा महिला बचतका अध्यक्ष मेनुका महर्जनले पनि महिलालाई छुट्याईएको भनेको बजेटको बारेमा आफूले कैयौं पटक योजना पेश गर्दा पनि वास्ता नगरी राजनैतिक पार्टीका नेताहरूको पहुँचको आधारमा भागवण्डा गरेको आरोप लगाउनु भयो। साथै कीर्तिपुर प्रवेशद्वारको फोहोर मैला व्यवस्थित गर्न पनि अनुरोध गर्नुभयो। सरवकुमार महर्जनले कर्मचारीहरूको हाजिर तथा आन्तरिक प्रशासनमा केही सुधार भएको देखिएता पनि योजना छनौट र तर्जुमा गर्दा राजनैतिक पार्टीका प्रतिनिधिहरूले आफू खुसी योजना तय गर्ने गरेको आरोप लगाउनु भयो। मचाभाइ महर्जनले नेपाले प्राथमिक विद्यालय

र शिक्षाको लागि नेपाले खासै चासो नदेखाएको गुनासो गर्नुभयो। कृष्ण ज्ञवालीले ट्यांगला फाँटका सार्वजनिक जग्गाको उचित संरक्षण नगरेको गुनासो सुनाउनु भयो। राजेन महर्जनले राजनैतिक पार्टीका प्रतिनिधि अनुपस्थित रहेकोमा खेद व्यक्त गर्दै यस्तो सार्वजनिक सुनुवाई कार्यक्रम एनजिओको पहलमा होइन नगर पालिका स्वयंले गर्नुपर्ने बताउनु भयो। नगरपालिकाले प्रकाशित गरेको चौमासिक विवरणमा कुनै योजनाको विवरण नभएको, विकास निर्माणको कामको बारेमा कुनै उल्लेख नगरेकोमा शान्त महर्जनले योजनाको आधारमा प्रतिवेदन दिनुपर्नेमा जोड दिनुभयो। बेलमैया थापाले वृक्षारोपणमा नेपाले वेवास्ता गरेको गुनासो सुनाउनु भयो। नील कुमारी महर्जनले महिला स्वास्थ्य स्वयंसेविकाहरूको लागि बजेट नछुट्याएकोमा गुनासो गर्नुभयो। कृष्णहरि महर्जनले नेपा: राष्ट्रिय पार्टीलाई नपामा राजनीतिक संयन्त्रमा प्रवेश नगराएकोमा विरोध गर्दै त्यस कार्यक्रममा ठूला दलहरूले अनुपस्थित भै सामाजिक नैतिक दायित्व महसुस नगरेको गुनासो गर्नुभयो।

नेवा: संचाकर्मि दबूका लागि आयोजक समिति

नेवारहरूको राष्ट्रिय संगठन नेवा: देय् दबूको भातृ संगठनको रूपमा नेवा: संचाकर्मि दबू गठनका लागि आयोजक कमिटी गठन गरिएको छ। गत आइतवार संचाकर्मिहरूको एक भेला वीच सो आयोजक समिति गठन गरेको हो। आयोजक समितिका संयोजकमा श्रीकृष्ण महर्जन, सह संयोजकमा राज्यलक्ष्मी शाक्य र सचिवमा नृपेन्द्रलाल श्रेष्ठलाई चयन गरिएको छ। त्यस्तै गरि सदस्यहरूमा उदेन न्हूसाय्म,

ज्ञानकुमार महर्जन, सुगतरत्न सिन्धुराकार, शिला साय्मि, ज्ञानबहादुर महर्जन, प्रेरणा शाक्य, रमेश मानन्धर र किच:मान ज्यापुलाई चयन गरिएको छ। नेवार समुदायले उठाएका एजेण्डा, नेवारहरूको हक अधिकारलाई प्रचारप्रसार गर्न र आवश्यकता अनुसार भूमिका खेल्न नेवार संचाकर्मिहरूको साझा संगठन गठन गर्न लागेको नेवा: देय् दबूले जनाएको छ।

हार्दिक

जन्म: ने.सं. १०३५
कछलागा पारु



समवेदना

स्वर्गारोहण : ने.सं.
११३२ थिंलाथ्व षष्ठी

जनसेवा उच्च मावि पाँगा भूपु विद्यार्थी संघ (जेसा)का कार्य समितिका सदस्य धर्म महर्जनका हजूरबा पानवहादुर महर्जनको यहि २०६८ मंसिर १५ गते ९८ वर्षको उमेरमा निधन भएकोमा दिवंगत आत्माको चीरशान्तिको कामना गर्दै यस दु:खद घडिमा शोकसन्तप्त परिवारजनप्रति हार्दिक समवेदना व्यक्त गर्दछौं।

अध्यक्ष दुर्कमान महर्जन तथा
जनसेवा भूपु विद्यार्थी संघ (जेसा) परिवार